

مولانا محمد منظور نعمانی

حضرت مولانا شبیر احمد عثمانی کی

سوانح علمی کا ایک ورق

۱۳۲۲ھ کے تاریخی مہتمم (۱۳۲۲) میں سے خطبات اور علمی افادات

راقم سطور دارالعلوم دیوبند میں ایک طالب علم کی حیثیت سے شوال ۱۳۲۳ھ میں داخل ہوا تھا۔ اس سے چند ہی ہفتے پہلے نجد کے سلطان عبدالعزیز ابن سعود نے اس وقت کے والی حجاز شریف حسین کو شکست دے کر حرمین شریفین اور پورے حجاز مقدس پر اقتدار حاصل کر لیا تھا اور اپنے مساک کے مطابق کچھ شرعی منکرات کو ختم کرنے کے لیے سخت اقدامات کئے تھے۔ اس سلسلہ میں مکہ معظمہ کے قبرستان جنت المعلیٰ اور مدینہ منورہ کی جنت البقیع میں اہبات المؤمنین، اہلبیت اور بعض صحابہ کرام کی قبروں پر بنے ہوئے قبے بھی گرا کر ختم کر دیے تھے جس کی وجہ سے مختلف ملکوں کے مسلمانوں کے بعض طبقات میں سلطان اور اس کی حکومت کے خلاف سخت ناراضی اور ہسجان کی کیفیت پیدا ہو گئی تھی اور ہندوستان میں تو شیعہ حضرات اور قبوری اہل بدعت کا ایک متعبرہ محاذ قائم ہو گیا تھا۔ اور زور شور سے یہ تحریک اور جدوجہد بھی اس کی طرف سے شروع ہو گئی تھی کہ جب تک حرمین شریفین پر ان نجدی وہابیوں کا قبضہ ہے مسلمان حج کو نہ جائیں۔ بعض اخبارات اس تحریک کے گویا آرگن تھے۔ ان کے مضامین و مقالات کے علاوہ اس موضوع پر مستقل رسالے بھی لکھے گئے۔

ان حالات اور فضا میں سلطان عبدالعزیز نے ۱۳۲۲ھ کے حج کے موقع پر ایک مہتمم منعقد کرنے کا فیصلہ کیا اور مختلف مساک کے مشاہیر علماء و زعماء اور اہم دینی جامعوں کو اس لئے دعوت دی۔ وہ چاہتے تھے

۱ یشرف حسین سلطنت عثمانیہ (ترکی) کی طرف سے حجاز کے گورنر تھے۔ پہلی جنگ عظیم کے دوران انگریزوں کی سازش سے

نزاری اور بغاوت کر کے حجاز مقدس کے فرماں روا بن گئے تھے۔

کہ عالم اسلام کے ان نمائندوں کے سامنے اپنے مسلک و موقف اور اپنی حکومت کی پالیسی کی وضاحت کریں۔ اور ان کے مشوروں سے فائدہ بھی اٹھائیں۔

ہندوستان میں اس وقت مسلمانوں کی دو ہی اہم جماعتیں تھیں ایک "مرکزی خلافت کمیٹی" (ملبئی) اور دوسری "جمعیتہ العلماء ہند" (دہلی) شاہ ابن سعود کی طرف سے ان دونوں کو دعوت دی گئی اور دونوں کے وجود نے شرکت کی خلافت کمیٹی کے دفتر کے سربراہ مولانا سید سلیمان ندوی تھے۔ ان کے علاوہ مولانا محمد علی اور مولانا شوکت علی بھی تھے۔ جمعیتہ کے دفتر کے سربراہ حضرت مولانا مفتی کفایت اللہ تھے۔ ان کے علاوہ حضرت مولانا شبیر احمد عثمانی۔ مولانا احمد سعید صاحب اور مولانا عبد الحلیم صدیقی بھی تھے۔

اس سفر سے واپسی میں حضرت مولانا عثمانی مریض ہو گئے۔ راقم سطور اس وقت دارالعلوم دیوبند میں دورہ حدیث کا طالب علم تھا۔ اچھی طرح یاد ہے کہ مولانا جب دیوبند پہنچے تو بیماری کے اثر سے بہت ہی نحیف و نزار تھے۔ کچھ دن بعد جب اس لائق ہو گئے کہ تقریر فرما سکیں تو ایک روز سفر اور موٹر کے کوائف و مباحث سے متعلق دارالعلوم میں تقریر فرمائی جس کے کچھ اجزا اس عاجز کو اتنا یاد ہیں۔ جی چاہتا تھا کہ وہ باتیں اور علمی تحقیقات کہیں محفوظ اور منضبط ہوتیں۔ جو حضرت مولانا نے اس تقریر میں بیان فرمائی تھیں۔ لیکن بظاہر اس کا کوئی امکان نہ تھا اس لئے دل کی یہ چاہت حسرت ہی بن کے رہ گئی۔

حسن اتفاق سے دارالعلوم دیوبند کے اپنے ایک رفیق درس مولانا انوار الحسن شیرکوٹی (ثم پاکستانی) کی لکھی ہوئی حضرت مولانا عثمانی کی سوانح حیات "تجلیات عثمانی" مطالعہ میں آئی۔ اس سے معلوم ہوا کہ حضرت مولانا نے حجاز پاک کے اس سفر میں جو موٹر میں شرکت کے لئے گیا تھا ڈائری لکھنے کا اہتمام فرمایا تھا۔ اور خود مولانا کے قلم سے لکھی ہوئی وہ ڈائری ان کے برادر حقیقی بابر فضل حق عثمانی صاحب کے پاس محفوظ تھی۔ وہ انہوں نے مولانا انوار الحسن صاحب کو عنایت فرمائی۔ تاکہ "تجلیات عثمانی" کی تالیف میں وہ اس سے استفادہ کر سکیں۔

اس ڈائری میں حضرت مولانا نے سلطان ابن سعود کی مجالس اور موٹر کے اجلاسوں میں کی گئی اپنی تقریر کے بنیادی مضامین خاص طور سے قلم بند فرمائے۔

مولانا شبیر کوٹی نے اس کے وہ تمام حصے "تجلیات عثمانی" میں محفوظ کر دیے جن کا حق تھا کہ وہ محفوظ ہوں

اور اہل علم تک پہنچیں۔
 "تجلیات عثمانی" جو نیک پار
 ستان میں لکھی گئی اور وہیں چھپی اس لئے یہ عاجز بھی مدت تک اس سے بے
 نالہ کا موقع ملا۔ اسی سے اخذ کر کے حضرت مولانا عثمانی کی اس خود نوشت
 رہا۔ اب سے کچھ ہی پہلے اس کے
 ڈائری کے اہم اقتباسات پیش کرنے

فرمائیں گے اور اس کے مطالعہ سے محفوظ و مستفید ہوں گے۔

اس مہینہ کے بعد ناظرین کرام حضرت مولانا کی ڈائری کے اقتباسات ملاحظہ فرمائیے۔

(مطالعہ کے وقت یہ ملحوظ رہے کہ حضرت مولانا نے یہ ڈائری صرف یادداشت کے طور پر لکھی تھی۔ اس لئے بہت سی جگہ صرف اشارات کئے گئے ہیں جن کو اہل علم ہی سمجھ سکیں گے۔ اور اسی وجہ سے شخصیتوں کے اکثر نام ہی لکھنے پر اکتفا کیا گیا ہے۔ اگر اشاعت کی نیت سے تحریر فرماتے تو یہ انداز نہ ہوتا)

سلطان ابن سعود سے پہلی ملاقات اور گفتگو | ۱۲۱۲ ہجری کو سید رشید رضا مصری ہمارے ہاں بغرض ملاقات آئے اور ساڑھے تین بجے عربی ٹائم سے دونوں وفدوں کو موٹروں پر سوار کر کے امیر ابن سعود کے پاس لے گئے۔ امیر کے نمائندوں نے دروازہ پر استقبال کیا۔ امیر ابن سعود نے سب سے پہلے کھڑے ہو کر مصافحہ کیا۔ اور دعائیہ کلمات کہتے رہے۔ پھر رسمی الفاظ شکر یہ وغیرہ کے کئے۔ پھر سید سلیمان صاحب نے تقریر کی جس میں زیادہ تر زور اس پر تھا کہ ہم عرب سے اجانب اختیار کا اثر ہٹانا چاہتے ہیں۔

درمیان میں شوکت علی محمد علی صاحبان کی کچھ ترجمانی کرتے رہے۔

بعدہ مولوی عبدالکلیم صدیقی نے کچھ تقریر کی۔ بعدہ بندہ نے ایک متوسط تقریر کی جس میں ان کے مکارم اخلاق اور کرام ضیعیہ (مہمان نوازی) کو بیان کر کے اپنی جماعت، دیوبند اور اپنے مسلک اور مشغلہ کی پوری بصیرت کے ساتھ تصریح کر کے کتاب اللہ اور سنت رسول اللہ صلی اللہ علیہ وسلم کے اتباع پر زور دیا اور اس پر کہ رسول اللہ صلی اللہ علیہ وسلم کے اسوۂ حسنہ میں ہر چیز ہے۔ اور یہ کتاب و سنت کا استعمال اور سنن کے مظان و محال (مواقع) رائے و اجتہاد کی محتاج ہے۔

ایک طرف زینب سے نکاح ہے اور دوسری طرف لولا حذان قومك بالماہدیۃ (الحديث)

ایک طرف جاہد الکفار و المنافقین و اغلط علیہم کفار اور منافقین سے جہاد کیجئے اور ان سے سختی کیجئے (دوسری طرف فیما رحمۃ من اللہ لنت لہم رالتی رحمت سے آپ ان کے لئے نرم ہو گئے) اور قصہ جنازہ بخدا بن ابی کا۔ تو تغلیظ اور لپین (سختی اور نرمی) کے محال (مواقع) سمجھنے میں غلطی ہو جاتی ہے۔ اختلاف بہت سے ہیں۔ اختلاف بین الایمان و الکفر۔ اختلاف بین النفاق و الاخلاص۔ اختلاف بین السنۃ و البدعۃ اختلاف بین الطاعۃ۔ اختلاف بین فروع الاحکام، و ہذا ہوا الذی ہو رحمۃ اللامۃ۔ نبی اکرم صلی اللہ علیہ وسلم

سے سید رشید رضا مرحوم مصر کے مشہور و ممتاز صاحب علم و قلم اور اس دور کے موقر فریدے "المنار" کے ایڈیٹر تھے۔ سلطان ابن سعود

کے معتمد اور ان کے اور ان کی حکومت کے خاص موبین میں تھے۔

کا معاملہ ہر صنف کے ساتھ جداگانہ تھا۔

باوجودیکہ واغلاظ علیہم کے آپ محاطب تھے لیکن خشیتہ ان یقول الناس ان محمداً بقتل اصحابہ بھی موجود ہے۔

اختلاف فروع مثلاً دفع یدین، قرأت فاتحہ بتامین بالجہر، صحابہ بتابعین خیر القرون اور ائمہ مجتہدین میں رہا ہم ان چیزوں میں رواداری برتتے ہیں۔

بعدہ امیر (ابن سعود) نے تقریر کی جس میں یہ تھا کہ اختلاف فروع اور ائمہ اربعہ کے اختلافات میں ہم شدت نہیں کرتے۔ لیکن اصل توحید جس کی دعوت تمام انبیاء و پیغمبر آئے اور تمسک بالکتاب والسنت سے کوئی پیغمبر ہم کو الگ نہیں کر سکتی۔ خواہ دنیا راضی ہو یا ناراض۔ یہود و نصاریٰ مشرکین کو ہم کیوں کافر کہتے ہیں۔ کہ وہ غیر اللہ کی پرستش کرتے ہیں۔ لیکن یہ بھی کہتے ہیں کہ ما نعبدہم الا لیقرّبنا الی اللہ ذلفی اور انا وجدنا اباؤنا علی امتہ وانا علی اثارہم مقتدون۔ غرض اثنائے کئے عبادت قبور (قبر پرستوں) کی طرف۔

اس پر میں نے بھی تقریر کی اور کہا

کوئی شبہ نہیں کہ حضرت آدم علیہ السلام سے حضرت محمد صلی اللہ علیہ وسلم تک سب نے توحید کی تعلیم دی۔ شرک کو روکا "ان لا تعبدوا الا ایاہ" کہا جس سے مراد توحید عبادت ہے لیکن کلام عبادت کے معنی میں ہے مثلاً ہر سجدہ غیر اللہ ضروری نہیں کہ عبادت غیر اللہ کے تحت میں آئے۔ یہ جداگانہ چیز ہے لیکن اگر (ہر سجدہ) سجدہ و صنم اور سجدہ و صلیب کی طرح شرک جلی و اکیر تھا اور عبادت غیر اللہ (تو) ازلا و ابداً کسی امت اور کسی نبی کے لئے ایک لمحہ کے لئے جائز نہیں ہو سکتا۔ حالانکہ وہ منصوص ہے بعض مفسرین اس کو اٹھنا کے معنی میں لیتے ہیں اور بہت سے "وضع جیبہ علی الارض" کے باوجودیکہ کسی ایک عالم کو بھی یہ خیال نہیں ہوا کہ کسی زمانہ میں شرک مباح تھا۔

سجدہ و صنم و صلیب صرف سجدہ و غیر اللہ ہونے کی وجہ سے نہیں بلکہ شعائر خاصہ اقوام کفار ہونے کی وجہ سے کفر قرار دئے گئے ہیں۔ آپ ساجد قبر کو تادیب و تعزیر کریں (سزا دیں) لیکن آپ ان کے دم اور مال کو عیب و اہنام (بے پرستوں) کی طرح مباح نہیں کر سکتے۔ جس شخص کے ہاتھ میں خدا نے زمام حکومت دی ہے خصوصاً اس بقعہ مبارکہ کی اس کے لئے بڑی احتیاط کی ضرورت ہے۔ ہم امید کرتے ہیں کہ ٹھنڈے دل سے ہماری معروضات پر غور کیا جائے گا اور مزید گزارش کے واسطے بھی جب آپ موقع دیں گے حاضر ہیں۔

در خود نوشت ڈائری مولانا عثمانی ص ۲۳ تا ۲۴ - تجلیات عثمانی ص ۳۶ تا ۳۷

سلطان ابن سعود سے پہلی ملاقات کے موقع پر ان کی مجلس میں حضرت مولانا عثمانی نے عربی زبان میں جو تقریر فرمائی تھی اس کے یہ صرف بنیادی نکات اور وہ بھی صرف اشاروں میں قلم بند کئے گئے ہیں۔ ہمارا خیال ہے کہ بہت سے ناظرین ان علمی مباحث اور نکات کو غالباً سمجھ نہیں سکیں گے۔ اس لئے ہم تقریر کے خاص نکات کا حاصل اور خلاصہ ذیل میں عرض کرتے ہیں۔

حضرت مولانا نے اس تقریر میں دو اہم موضوعات پر کلام کیا ہے۔ اول یہ کہ کتاب و سنت کے نصوص اور رسول اللہ صلی اللہ علیہ وسلم کے اسوۂ حسنہ میں بعض ایسی باتیں بھی ہیں جو ظاہری نظر میں باہم متضاد اور ان کے تقاضے مختلف ہیں۔ ایسے مواقع پر اجتہاد اور غور و فکر سے یہ متعین کرنے کی ضرورت ہوتی ہے کہ ان میں سے کس نص کے تقاضے پر اور اسوۂ حسنہ کے کس پہلو پر کہاں عمل کیا جائے گا۔ اور یہ آسان نہیں ہے۔ اس میں لوگوں سے غلطیاں ہوتی ہیں۔ مثلاً قرآن مجید میں رسول اللہ صلی اللہ علیہ وسلم کو مخاطب کر کے ارشاد فرمایا گیا ہے :-

يا ايها النبي جاهد الكفار والمنافقين واغلق عليهم اس میں آپ کو حکم دیا گیا ہے کہ کفار کی طرح منافقین کے ساتھ بھی سختی کا معاملہ کریں۔ ان کے ساتھ نرمی نہ برتیں۔ لیکن دوسری جگہ ارشاد فرمایا گیا ہے فبما رحمة من الله لنت لهم جس کا مطلب یہ ہے کہ یہ اللہ کی نعمت اور رحمت ہے کہ آپ ان کے حق میں نرم ہو گئے۔ اگر آپ ان کے حق میں نرم ہو گئے۔ اگر آپ ان کے ساتھ سختی اور درشتی کا رویہ اختیار کرتے تو یہ قریب نہ آتے، دور بھاگتے (اور پھر فیض صحبت اور بلایت سے ہمیشہ کے لئے محروم ہو جاتے) بظاہر دونوں آیتوں کے تقاضے مختلف ہیں۔ اب یہ بات اجتہاد اور غور و فکر سے سمجھی جاسکے گی کہ کس تقاضے پر کمال عمل ہوگا۔

اسی طرح آپ کی سنت اور اسوۂ حسنہ میں یہیں ملتا ہے کہ بعض صحابہ نے یہ عرض کیا کہ یہ منافقین جو مار آستین ہیں ان کو قتل کر دیا جائے۔ تو آپ نے اس کو قبول نہیں فرمایا بلکہ ارشاد فرمایا کہ لوگ کہیں گے کہ یہ محمد تو اپنے ساتھ والوں کو بھی قتل کرتے ہیں۔ خشية ان يقول الناس ان محمدًا يقتل اصحابه اسی طرح رئیس المنافقین عبد اللہ بن ابی کی نماز جنازہ آپ نے پڑھائی۔ حالانکہ یہ دونوں بظاہر جاهد الكفار والمنافقین واغلق عليهم کے حکم کے خلاف ہیں۔ ہاں فبما رحمة من الله لنت لهم کے تقاضے کے مطابق ہیں۔ بہر حال ایسے مواقع پر اس فیصلے کے لئے بڑے تفسیر اور اجتہادانہ نظر کی ضرورت ہوتی ہے کہ کس نص کے تقاضے پر کہاں عمل کیا جائے گا۔ اور کس طرح عمل کیا جائے گا۔

اسی کی ایک دوسری مثال آپ کے اسوۂ حسنہ میں یہ نظر آتی ہے کہ آپ کے زمانہ کی خانہ کعبہ کی عمارت جو بنائے ابراہیمی کے مطابق نہیں تھی۔ آپ کی خواہش تھی کہ اس کی جگہ بنائے ابراہیمی کے مطابق تعمیر ہو جائے۔

اور فتح مکہ کے بعد آپ کے لئے اس میں کوئی رکاوٹ نہ تھی۔ آپ موجودہ عمارت کو ختم کر کے بنائے ابراہیمی کے مطابق نئی تعمیر کرا سکتے تھے لیکن آپ نے ایسا نہیں کیا۔ اور اس کی وجہ یہ بیان فرمائی کہ قریش مکہ ابھی نئے نئے اسلام لائے ہیں ان کی تعلیم و تربیت نہیں ہوئی۔ مطلب یہ تھا کہ شیطان ان کے دل میں برے برے خیالات اور وسوسے ڈال سکتا ہے۔ اور ان کو فتنہ میں مبتلا کر سکتا ہے۔ بہر حال نو مسلم اہل مکہ کے جذبات کا لحاظ رکھ کر آپ نے یہ کام نہیں کیا۔ جس کی آپ کو خواہش تھی۔ اور بلاشبہ اس کی اہمیت بھی تھی۔

لیکن اپنے متبلیٰ زید بن حارثہ کی مطلقہ بیوی حضرت زینب سے نکاح کے معاملہ میں اس کے برعکس رویہ اختیار فرمایا۔ وہاں اس کا بالکل لحاظ نہیں فرمایا۔ کہ دنیا کیا کہے گی اور لوگوں پر اس کا کیا اثر پڑے گا۔ اب یہ تفقہ کی بات ہے کہ حضور کے ان دونوں رویوں میں سے کس موقع پر کونسا رویہ اختیار کیا جائے۔

سجدہ عبادت اور سجدہ تحیہ کی بحث | دوسرا موضوع جس پر حضرت مولانا عثمانی نے اس مجلس میں سلطان کی تقریر کے بعد دوبارہ تقریر فرمائی وہ سجدہ عبادت اور سجدہ تحیہ کے فرق کا موضوع ہے۔

علمائے نجد کا مسلک و موقف یہ ہے کہ جو لوگ بزرگان دین کی قبروں وغیرہ کو سجدہ کرتے ہیں۔ وہ بت پرستوں ہی کی طرح مشرک و کافر ہیں۔ سلطان نے اپنی تقریر میں اس طرف اشارہ بھی کیا تھا۔

حضرت مولانا نے اس کے بعد جو تقریر فرمائی اس کا حاصل اور خلاصہ یہ ہے کہ اگر کوئی شخص قبر کو یا کسی بھی غیر اللہ کو "سجدہ عبادت" کرے تو بے شک وہ بت پرستوں کی طرح مشرک و کافر ہے۔ لیکن یہ ضروری نہیں کہ ہر سجدہ "سجدہ عبادت" ہی ہو جو شرک حقیقی اور جلی ہے۔ بلکہ "سجدہ تحیہ" بھی ہو سکتا ہے۔ جس کا مقصد دوسرے کی عظمت و بالائندی کا اعتراف و اظہار ہوتا ہے (وہ شرک جلی اور شرک اکبر کے حکم میں نہیں ہے۔ ہاں ہماری شریعت میں ناجائز اور گناہ ہے۔ اس کے نزدیک کوسر آدمی جاسکتی ہے۔ لیکن اس کو مشرک اور مباح الدم قرار دینا صحیح نہ ہوگا۔ قرآن مجید میں حضرت آدم کو فرشتوں کے سجدہ کرنے اور حضرت یوسف کو ان کے بھائیوں کے سجدہ کرنے کا ذکر ہے۔ ظاہر ہے کہ یہ "سجدہ عبادت" نہیں تھا وہ تو شرک ہے۔ اور شرک کسی زمانے اور کسی شریعت میں جائز نہیں ہو سکتا۔ ہاں اس کو "سجدہ تحیہ" کہا جاسکتا ہے۔ اور علماء مفسرین نے کہا ہے۔ اگرچہ بعض مفسرین نے اس سجدہ سے انحراف (جھکنا) بھی مراد لیا ہے۔ لیکن اکثر نے اس سے معروف سجدہ ہی مراد لیا ہے۔ اور اس کو "سجدہ تحیہ" قرار دیا ہے۔ بہر حال اگر کوئی شخص کسی بھی غیر اللہ کو سجدہ تحیہ کرتا ہے تو وہ ہماری شریعت کے لحاظ سے گنہگار تو ہوگا۔ اور اسے سزا دی جاسکتی ہے لیکن مشرک و کافر اور مباح الدم قرار نہیں دیا جاسکتا۔

تذہیباً۔ ملحوظ رہے کہ حضرت مولانا عثمانی کی اس تقریر کا مقصد قبروں کو سجدہ کرنے والوں کی دکالت و حمایت کرنا نہیں تھا بلکہ مولانا نے اس پر زور دیا ہے کہ سجدہ عبادت اور سجدہ تحیہ کے فرق کو سمجھا جائے۔

اور محفوظ رکھا جائے۔ ورنہ قبر وغیرہ کو سجدہ تہیہ کے بارے میں ہمارے اکابر علمائے دیوبند کا یہ مسلک و موقف معلوم و معروف ہے۔ کہ وہ اسے قطعاً حرام سمجھتے ہیں۔ بلکہ اس مسئلہ میں علمائے بریلی کا موقف بھی یہی ہے۔ خاص اسی مسئلہ پر مولانا احمد رضا خان صاحب بریلوی کا ایک مستقل رسالہ ہے۔ "الزبدۃ الزکیہ فی تحریم سجدۃ التہیہ" اس میں سجدہ تہیہ کے ناجائز و حرام ہونے پر بہت مفصل اور مدلل بحث کی ہے۔

حضرت مولانا عثمانی نے اپنی مندرجہ بالا تقریر درج کرنے کے بعد سلطان ابن سعود کا تاثر ان الفاظ میں قلم بند فرمایا ہے:-

امیر ابن سعود نے کہا کہ میں آپ کا ممنون ہوں۔ آپ کے خیالات اور بیان میں بہت رفعت اور علو ہے اور دقیق مسائل پر مشتمل ہے۔ لہذا میں ان تفصیل کا جواب نہیں دے سکتا۔ اس کا جواب علماء بہتر دے سکیں گے۔ اپنی سے یہ مسائل طے ہو سکتے ہیں۔ (ڈائری ص ۲۴۷۔ تجلیات عثمانی ص ۳۷۲)

اس کے آگے تجلیات عثمانی میں سلطان ابن سعود سے ایک اور ملاقات کا ذکر ہے اور اس میں حضرت مولانا کی ایک مختصر تقریر ڈائری سے نقل کی گئی ہے۔ لکھا ہے کہ ۲۵ ذیقعدہ کو سلطان نے جمعیت کے وفد کو دوپہر کے کھانے پر مدعو کیا اس موقع پر بھی حضرت مولانا نے تقریر فرمائی جس کا مہل خلاصہ ڈائری میں ان الفاظ میں درج کیا گیا ہے۔

آپ کے ملک میں داخل ہونے سے پہلے (یعنی مکہ مکرمہ اور حجاز مقدس پر اقتدار حاصل کرنے سے پہلے) آپ کی نسبت یعنی شعب نجدین کے متعلق ہندوستان میں بہت سے خیالات تھے۔ اگرچہ ہم ہمیشہ سے حافظ ابن تیمیہ اور ابن قیم کی کتابوں کا مطالعہ کرتے رہے ہیں۔ ان سے مستفید بھی ہوئے ہیں اور بعض تفردات وغیرہ میں ان پر انتقاد بھی کرتے رہے ہیں۔ لیکن خاص طائفہ نجدیہ کا حال ہم کو محقق نہ تھا۔ چند روز ہوئے ہم نے دو کتابیں آپ کی پڑھیں۔ "الہدایہ السنیہ" اور "مجموعۃ التوحید" ان کے مطالعہ سے بہت سی چیزیں جو آپ کی طرف منسوب ہو رہی تھیں ان کا افسر ہونا ثابت ہوا۔ پھر بھی چند مسائل میں اختلاف رہا۔ بعض میں قریب قریب لفظی کے ہے۔ ہاں سخت اختلاف ان لوگوں کی تکفیر میں ہے جو قبر پر سجدہ کرتے ہیں۔ یا اس پر چراغ جلاتے ہیں یا غلاف چڑھاتے ہیں۔ ہم ان امور کو بدعت اور منکر سمجھتے ہیں اور ہمیشہ بند عین سے جہاد بالقلم واللسان کرتے ہیں۔ لیکن عباد الاوثان و دیت پرستوں) اور یہود و نصاریٰ کی طرح مباح الدم و المال نہیں سمجھتے جس کا ذکر میں پہلی ملاقات میں آپ سے تفصیلاً کرچکا ہوں۔ اور آئندہ اگر وقت نے مساعرت کی اور خدا نے توفیق بخشی تو شیخ عبدالعزیز بن بلید وغیرہ سے اس پر مفصل کلام کیا جائے گا۔ (ڈائری ص ۲۵۰۔ تجلیات عثمانی ص ۳۷۲)

اس تقریر میں حضرت مولانا عثمانی نے اس حقیقت کا اعتراف و اظہار فرمایا ہے کہ ہم لوگ آپ کی جماعت (یعنی شیخ محمد بن عبدالوہاب نجدی کے تابعین اہل نجد) کے مسلک اور افکار و نظریات سے واقف نہیں تھے چند ہی روز پہلے آپ کے حلقہ کی یہ دو کتابیں (المہدیۃ السنۃ اور مجموعۃ التوحید) ہمارے مطالعہ میں آئیں۔ ان سے معلوم ہوا کہ آپ کی جماعت کے عقائد و احوال کے بارے میں جو باتیں لکھی اور مشہور کی گئی ہیں ان میں بہت سی سراسر افتراء و بہتان ہیں۔

تاہم کچھ مسائل ایسے ہیں جن میں ہمارے اور آپ کی جماعت کے درمیان اختلاف رائے ہے۔ لیکن یہ اختلاف زیادہ تر معمولی اور نزاع لفظی کے درجہ کا ہے۔ البتہ قبروں کے سجدہ وغیرہ کرنے والے مبتدعین کی تکفیر کے مسئلہ میں اصولی اور حقیقی اختلاف ہے جیسا کہ پہلی ایک صحبت میں تفصیل سے میں بیان کر چکا ہوں اور اگر موقع ملا تو کسی وقت اس مسئلہ پر شیخ عبدالنور بن بلیہد وغیرہ آپ کی جماعت کے اکابر علماء و مشائخ سے بھی گفتگو کروں گا۔ اس کے بعد حضرت مولانا نے خود نوشت ڈائری میں اپنی اس تقریر کا حاصل درج فرمایا ہے جو قبول کے گرائے جانے اور آثار متبرک کے ختم کر دئے جانے کے موضوع پر آپ نے وہاں کی تھی۔

ہدم قباب کا مسئلہ اور آثار متبرک کی شرعی حیثیت ہم بنا علی القبر (قبروں پر قبے وغیرہ بنانے) کو ناجائز سمجھتے ہیں۔ ہم نے فتوے دئے ہیں بحثیں کی ہیں۔ لیکن ہدم قباب (قبروں کے منہدم کرنے میں) ضرورت تھی کہ بہت تانی (آہستہ روی) اور حکمت سے کام لیا جاتا۔

جب ولید بن عبدالملک نے عمر بن عبدالعزیز کو (جب کہ وہ ولید کی طرف سے مدینہ کے حاکم تھے) حکم دیا کہ حجر آندراج النبی صلی علیہ وسلم کو ہدم کر کے مسجد نبوی کی توسیع کریں تو انہوں نے ہدم کا حکم دیا۔ حتیٰ کہ تینوں قبریں جو حضرت عائشہ صدیقہ کے حجرے میں تھیں کھل گئیں۔ اس وقت عمر بن عبدالعزیز اس قدر روتے ہوئے کبھی نہ دیکھے گئے تھے حالانکہ خود ہی ہدم کا حکم دیا تھا۔ پھر نہ صرف قبر نبوی علیہ السلام پر بلکہ تینوں قبروں پر بنا کر آئی۔ (یعنی حضرت عائشہ صدیقہ رضی اللہ عنہا کا جو حجرہ ہدم کر دیا تھا اس کی جگہ پھر نئے تعمیر کر آئی)

میری غرض اس وقت تجویز بنا (یعنی قبروں پر قبوں وغیرہ کی تعمیر کو جائز قرار دینا) نہیں ہے بلکہ یہ بتانا ہے کہ قبورِ اعلیٰ و اکابر کے ساتھ ہدم وغیرہ کا معاملہ ایسا ہے جس کو قلوب میں تاثیر اور دخل ہے۔ مقابر (قبروں) کے معاملے میں میں زائد نہیں کہنا چاہتا۔ شیخ (مفتی) کفایت اللہ مجھ سے پہلے کہہ چکے ہیں۔ البتہ آثار متبرک مقامات کے متعلق میں کہوں گا کہ حدیث اسراء میں (واقعہ معراج کی روایت میں) حافظ ابن حجر عسقلانی نے نقل کیا ہے کہ آپ کو (رسول اللہ صلی اللہ علیہ وسلم) نے چار جگہ اتارا اور نماز پڑھوائی اور بتایا کہ یہ میثرب یا طیبہ ہے والیہ ہاجرہ (اس کی طرف ہجرت ہوگی) یہ طور سینا ہے۔ حیث کلم اللہ موسیٰ تکلیما دجہاں اللہ تعالیٰ نے موسیٰ علیہ السلام سے کلام فرمایا تھا) یہ مدینہ ہے

جیٹ ورو د موسیٰ و سکن شعیب (جہاں موسیٰ علیہ السلام پہنچے تھے اور شعیب علیہ السلام کا جو مسکن تھا۔ یہ بیت اللہم ہے۔ جیٹ ولد المسیح علیہ السلام (جہاں حضرت مسیح پیدا ہوئے تھے) پس اگر طور پر آپ سے اس لئے نماز پڑھوائی گئی کہ وہاں حق تعالیٰ نے موسیٰ علیہ السلام سے کلام کیا تھا۔ تو جہاں انور پر جانے اور نماز پڑھنے سے ہم کیوں روکے جائیں۔ جہاں اللہ کا کلام لے کر پیر پیل علیہ السلام حضرت محمد صلی اللہ علیہ وسلم کے پاس آئے۔ جب مولد مسیح (حضرت عیسیٰ علیہ السلام کی جائے پیدائش بیت لحم) پر حضور سے دو رکعتیں پڑھوائی گئیں تو کیا غضب ہے کہ امت محمدیہ مولد النبی (نبی کریم کی جائے پیدائش) میں دو رکعت نہ پڑھ سکے۔ مدین میں حضرت شعیب علیہ السلام رہتے تھے اور حضرت موسیٰ علیہ السلام کچھ عرصہ ٹھہرے تھے۔ پھر مسکن خدیجہ جہاں حضور ۲۸ برس رہے اور جس کو طبرانی نے انفس البقاع بعد المسجد المحرم فی مکہ مکہ مکرمہ میں مسجد الحرام کے بعد سب سے افضل مقام لکھا ہے کیوں اس قابل نہیں کہ وہاں دو رکعت پڑھ لی جائیں یا جہاں ثواب جہاں آپ تین دن مخفی (چھپے) رہے اس پر نماز کیوں نہ پڑھی جائے۔

یہ حدیث تبرک بانثار الصالحین میں اصل اصل ہے۔ پھر (میں نے) قصہ عتبان بن مالک اور حدیبیہ کا ذکر کیا۔ جس میں نخامہ (بلغم) اور مار و فمور (و فمور کے پانی) وغیرہ کا متبرک ہونا مذکور ہے۔ پھر عبد اللہ بن عمرؓ کی بخاری والی حدیث ذکر کی پھر کہا ہم جانتے ہیں کہ ابن سعود نے لکھا ہے کہ حضرت عمرؓ نے شجرۃ الرضوان کو کٹوا ڈالا تھا (اس کا واقعہ یہ ہے کہ حضرت عمرؓ کے علم میں آیا کہ بعض لوگ وادی حدیبیہ کے اس درخت کے پاس جا کر نمازیں پڑھتے ہیں جس کے نیچے رسول اللہ صلی اللہ علیہ وسلم نے صحابہ کرامؓ سے واقعہ حدیبیہ میں ہجرت لی تھی جس کا ذکر قرآن مجید میں بھی ہے) تو حضرت عمر رضی اللہ عنہ نے اس درخت ہی کو کٹوا دیا کہ خدا خواستہ آئندہ کسی زمانہ میں جاہل لوگ اس درخت کی پرستش نہ کرنے لگیں۔ لیکن یہ صرف مصالحت تھی قطعی ذرائع شرک اور جسم مادہ شرک کے لئے اگرچہ یہ مصالحت اب بھی موجود ہے۔ لیکن دوسری طرف آج مسلمانوں کے اتلاف قلب (دلوں کے جوڑنے) کی مصالحت ہے۔ اور ان کو ان بلاد مقدسہ کی طرف سے اور اس حکومت کی طرف سے جو یہاں حکومت کرے نفور (متنفر اور مخالف) ہونے سے بچانا ہے۔ اور تشنہ و تفرق کو کم کرنا ہے دونوں مصالحت کا موازنہ آپ خود کر سکتے ہیں۔ بہر حال کلام اب اصل مسئلہ میں نہیں بلکہ مصالحت کے توازن میں ہے اس میں پوری احتیاط کرنی چاہئے۔ آپ بدعات و منکرات سے لوگوں کو روکیں نصیحت کریں۔ تادیب کریں۔ لیکن اصل چیز کو محو نہ کریں۔

وایاکم والفلوفی الدین فان الفلوفی الدین قد اهلک من کان قبکم او کما قال وقال اللہ تعالیٰ
یا اهل الکتاب لا تغلوا فی دینکم ولا تقولوا علی اللہ الا الحق فیسروا ولا تعسروا ولبشروا ولا
تتفروا وکونوا عباد اللہ اخوانا
ڈاؤری صفحہ ۳۰ تا ۵۰ انجلیات عثمانی صفحہ ۳۵ تا ۳۷
غلات گھر کے بارے میں بحث | حضرت مولانا عثمانی نے موقر کی کارروائی کے سلسلہ میں کسوة کعبہ (غلات کعبہ) سے

متعلق ایک بحث کا بھی ذکر کیا ہے۔ یہ بحث موثر کی ایک کمیٹی "بجنتہ الاقترحات" (موثر کے لئے ریڈیو لیوشن تیار کرنے والی کمیٹی) میں ہوئی تھی۔ ڈائری میں مولانا تحریر فرماتے ہیں۔

۴ ر ذی الحجہ ۱۳۴۲ھ - ۱۹۲۶ء کو "بجنتہ الاقترحات" میں کسوہ کعبہ (غلاف کعبہ) کا مسئلہ (کسی صاحب کی طرف سے) پیش ہوا کہ اس میں بہت اسراف ہوتا ہے۔ اس کے مصارف گھٹا کر دوسرے وجوہ خیر میں صرف کئے جائیں۔ حیرت و ذہب (ریشم اور سونا) وغیرہ کا استعمال بالاتفاق حرام ہے۔ اس پر محمد علی جوہر اور عبداللہ شمیمی نے سختی سے مخالفت کی۔

پھر میں نے کہا کہ اس میں علماء نے بہت کچھ کلام کیا ہے۔ حافظ ابن حجر نے فتح الباری میں دو ورق کے قریب اس پر لکھے ہیں۔ تاریخی بحثیں کی ہیں کہ سب سے پہلے کعبہ پر غلاف کس نے ڈالا اور کس چیز کا ڈالا گیا۔ بعض روایات سے معلوم ہوتا ہے کہ اولاً دیباج و صریر کا غلاف حضرت جبرائیل بن عبدالمطلب کی والدہ نے ڈالا اور کبھی اقوال ہیں جن سے ظاہر ہوتا ہے کہ رسول اللہ صلی اللہ علیہ وسلم اور صحابہ کے عہد میں دیباج و صریر کا غلاف تھا۔ پھر اس میں تکلفات ہوتے رہے۔ علماء نے کسی وقت نہیں کیا۔ بلکہ جن لوگوں نے اس کا زیادہ اہتمام کیا ان کو علماء نے دعائیں دیں۔ کما فی الفتح کعبہ کا حکم دوسرے تمام بیوت اور مساجد سے مستثنیٰ ہے۔ اس پر علماء کا اتفاق ہے اس کو بڑھتیا منکر قرار دینا صحیح نہیں۔

ڈائری ص ۵۸-۶۱ - تجلیات عثمانی ص ۳۷۹

جزیرۃ العرب کی تطہیر کا مسئلہ رسول اللہ صلی اللہ علیہ وسلم کی ایک اہم وصیت تھی کہ جزیرۃ العرب میں یہود اور نصاریٰ نہ رہیں۔ ان کو اس خط سے باہر کر دیا جائے۔ تاکہ یہ جزیرہ جو دین حق کا مرکز ہے ان کے اثرات، سازشوں اور جنگ جلال سے محفوظ رہے۔ یہ وصیت رسول اللہ صلی اللہ علیہ وسلم نے مرض وفات میں فرمائی تھی۔ چنانچہ خلافت راشدہ کے دور میں اس وصیت پر پورا پورا عمل ہوا۔ اور اس کے بعد مسلسل یہی نوعیت رہی۔ لیکن پہلی جنگ عظیم ۱۸-۱۹۱۷ء کے دوران جب شریف مکہ نے انگریزوں کی مدد اور سازش سے سلطنت عثمانیہ ترکی کے خلاف بغاوت اور غداری کر کے حجاز مقدس پر تسلط حاصل کر لیا تو انگریزوں کے اثرات وہاں پوری طرح قائم ہو گئے۔

پھر جب ۲۵-۲۴ء میں سلطان ابن سعود نے شریف حسین کو شکست دے کر حجاز پاک پر تسلط و اقتدار حاصل کیا تو انگریزی اثرات کے لحاظ سے وہی حال تھا۔

خصوصیت کے ساتھ ہندوستان کے دونوں وفود خلافت اور وفد جمعیتہ العلماء کی یہ شدید خواہش اور کوشش تھی کہ موثر میں اس مسئلہ تطہیر جزیرۃ العرب کے بارے میں بھی واضح پالیسی کا اعلان کیا جائے۔ چنانچہ "بجنتہ الاقترحات"

میں یہ مسئلہ زیر بحث آیا اور حضرت مولانا عثمانی نے اس موضوع پر بھی تقریر فرمائی۔ اس سلسلہ میں مولانا اپنی ڈائری میں تحریر فرماتے ہیں:-

۵۔ ذمی الحجہ کو "بجنتہ الاقتر احانت" میں بڑی رودک کے بعد جزیرۃ العرب کی تجویز پیش ہوئی۔ اس کی مخالفت رئیس وفد روسیہ نے طویل تقریر کی اس میں زیادہ زور اس پر تھا کہ ریزولیشن کا نتیجہ حکومت حجازیہ اور موتر کے حق میں برا ہوگا۔ یہ اعلان کر کے تمام دول اجنبیہ (غیر اسلامی سلطنتوں) کو تشویش اور ہيجان میں ڈالنا ہے۔ ہمیں حکمت اور تدبیر کے ساتھ قدم اٹھانا چاہئے۔ ایسا کام نہ کریں جس سے یہ حکومت حدیثہ حجازیہ (حجاز کی یہ نئی حکومت) جو چنداں قومی نہیں ہے فنا ہو جلتے۔ وصیت رسول صلی اللہ علیہ وسلم کا کسی کو انکار نہیں۔ مگر دیکھنا یہ ہے کہ اس وقت اس اعلان کا موقع بھی ہے؛ اس کے نتائج کیا ہوں گے؛ یورپ موتر اور اس نئی حکومت کی طرف تاں رہا ہے۔ ہم اس کو فوراً مشتعل نہ کریں باقی جو مقصد تجویز کا ہے وہ سب مسلمانوں کے دلوں اور سینوں میں ہے۔ دیکھئے رسول اللہ صلی اللہ علیہ وسلم نے خدیجیہ میں کس طرح صلح اور معاہدہ کیا۔ کیا اس میں ہمارے لئے اسوہ نہیں ہے؟

بجنتہ الاقتر احانت میں نظمیہ جزیرۃ العرب کے مسئلہ سے متعلق تجویز کے بارہ میں روسی وفد کے سربراہ کی تقریر کا مندرجہ بالا حاصل اپنی ڈائری میں درج کرنے کے بعد حضرت مولانا عثمانی نے اس موضوع سے متعلق اپنی تقریر کا مضمون حوالہ قلم فرمایا ہے۔

نظمیہ جزیرۃ العرب کے مسئلہ سے متعلق حضرت مولانا عثمانی کی تقریر | میں نے کہا کہ وصیت کے ثبوت سے کسی کو انکار نہیں۔ صحیح حدیث میں مذکور ہے اور مفترح نے تجویز پیش کرنے والے صاحب نے اسی وصیت پر اپنے اقتراح (تجویز و ریزولیشن) کی بنیاد رکھی ہے۔ آپ سب اس کی ضرورت و اہمیت کو تسلیم کرتے ہیں اور اعتراف کرتے ہیں کہ یہ ہم مسلمان کا عزیز ترین مقصد اور محبوب ترین تمنا ہے۔ لیکن آپ کہتے ہیں کہ حکومت حجاز کے لئے اس میں خطرہ ہے۔ وہ اپنے کو اس طرح کے خطرات میں کیسے ڈال سکتی ہے۔ نہ ہم اس کو ایسا مشورہ دے سکتے ہیں۔ میں کہتا ہوں کہ آپ حکومت کی طرف سے ایک ایسی چیز (اور ایسا عذر) پیش کرتے ہیں جس کو خود حکومت پیش نہ پایا کرتی نہ غالباً وہ ہماری اس مصالحت اندیشی سے راضی ہوگی۔ ہمارے سامنے رسول کریم صلی اللہ علیہ وسلم کی دو وصیتیں ہیں۔ جو اس دنیوی حیات کے آخری لمحات میں آپ نے ساتھ ساتھ فرمائی ہیں:-

- ۱- اخرجوا الیہود والنصارى من جزيرة العرب
 - ۲- لعن الله الیہود والنصارى اتخذوا قبور انبيائنا
- یہود و نصاریٰ کو جزیرۃ العرب میں نہ رہنے دیا جائے
یہود و نصاریٰ پر اللہ کی لعنت ہو کہ انہوں نے اپنے

مساجد یخیزد۔ ہجر ما صنعوا

نبیوں کی قبروں کو سجدہ گاہ بنا لیا۔

یہ دونوں وصیتیں آپ نے ساتھ ساتھ فرمائیں۔ فرق اتنا ہے کہ پہلی وصیت بصیغہ امر ہے اور دوسری تحذیر (یعنی تنبیہ اور دھمکی) کے پیرایہ میں ہے۔ اب آپ دیکھئے کہ حکومت حجاز نے دوسری وصیت کے نفاذ اور اجراء میں جو قبور سے متعلق تھی کس قدر اہتمام اور مسارعیت (تیز رفتاری) سے کام لیا۔ نہ عالم اسلامی سے مشورہ کیا نہ ان کے اجتماع کا انتظار کیا۔ نہ علماء و فضلا سے مبادلہ خیالات کی ضرورت سمجھی۔ نہ اس کی قطعاً پروا کی کہ مسلمانوں میں اس فعل سے بجایا بے جا طور پر کیسی تشویش اور ہرجیمان ہوگا۔ کتنی بڑی تعداد مسلمانوں کی اس عمل سے متوحش اور نفور ہوگی۔ حکومت نے کہا کہ ہم کتاب و سنت سے تمسک کرتے ہیں جب سنت صحیحہ ہمارے سامنے ہے پھر ہم کو کسی کا خوف نہیں۔ دنیا راضی ہو یا ناراض۔ کوئی ہمارا ساتھ دے یا نہ دے ہم کو کچھ سروکار نہیں کاٹنا ماکان (خواہ انجام کچھ بھی ہو) ایسی حکومت جس نے رسول اللہ صلی اللہ علیہ وسلم کی ایک وصیت کے نفاذ میں کسی طرح کی مصالحت اندیشی اور اسلامی جماعتوں کی خوشی یا ناخوشی کی کوئی پروا نہیں کی۔ میں خیال نہیں کرتا کہ وہ رسول اللہ صلی اللہ علیہ وسلم کی دوسری وصیت کے صرف اعلان کرنے میں کفار کی تشویش اور اضطراب کی پروا کرے گی۔ ہم حکومت کی طرف سے اس خوف کو (کیوں) منسوب کرتے ہیں جسے خود حکومت اپنی طرف منسوب کرنا پسند نہیں کرتی۔

میری غرض یہ ہے کہ موقر کو یا حکومت حجاز کو جب کہ اس کا تعلق تمام عالم اسلام سے ہے ہر ہر کام میں تانی (آہستہ روی) اور تہہ پر مصالحت اندیشی سے کام کرنا چاہئے۔ ہم کو یہ مناسب نہیں کہ ہم ایک برائی کے دفع کرنے میں اس سے بھی بڑی برائی پیدا کریں۔ میرے نزدیک ریڈیو لیوشن کے اعلان میں کوئی ضرر نہیں (ریڈیو لیوشن کے الفاظ میں تو وسط اور تعدیل میں مضائقہ نہیں۔ لیکن اس ریڈیو لیوشن سے بڑا فائدہ یہ ہے کہ ایک مرتبہ تمام دنیا آگاہ ہو جائے کہ مسلمانان عالم باوجود اپنے غایت تفریق و تشننت احوال کے اور باوجود سخت اختلاف اجمالی و اقوام کے پھر بھی ایک متفقہ نصب العین رکھتے ہیں اور جزیرۃ العرب خصوصاً حجاز کی حفاظت و صیانت ہے یہ ایک ایسا مقصد ہے جو حاکم و محکوم، ضعیف و قوی، مستقل اور غیر مستقل، آزاد اور غلام، ہر مسلمان کا مطلع نظر ہے جو ان کے سینوں اور دلوں میں نقش فی حجر ہے جس کے لئے وہ اپنے تمام وسائل اور اپنی ہر چیز قربان کرنے کو تیار ہیں۔

دوسری بات یہ ہے کہ (اس) حکومت حجازیہ کے متعلق بہت سے لوگ طنزوں اور اوہام میں مبتلا ہیں جن پر ہم ہندوستان میں مطلع ہو چکے ہیں (یعنی انگریزوں سے تعلقات رکھنے کی نسبت انہیں ہیں) اس ریڈیو لیوشن سے مسلمانوں کے قلوب حکومت حجاز کی طرف سے مطمئن ہو جائیں گے۔ اور ان کو شفا

صدر حاصل ہوگی۔

صلح حدیبیہ کی سنت (اور اس کے سلسلہ میں حضور کے طرز عمل) کا جو حوالہ دیا گیا ہے اسے میں مانتا ہوں لیکن میں ایک دوسری سنت بھی یاد دلاتا ہوں کہ اس وقت جس سے بڑھ کر اسلام کے حق میں سختی اور مصیبت کا کوئی وقت نہ تھا اور جب کہ صرف معدودے چند نفوس آپ کے ساتھ تھے۔ اسی بلد اللہ اکرام (مکہ معظمہ) میں جہاں ہم اور آپ مجتمع ہیں۔ نبی کریم صلی اللہ علیہ وسلم کو لوگوں نے اعلانِ حق اور دعوتِ الہیہ سے روکنا چاہا۔ لیکن آپ نے فرمایا کہ اُس خدا کی قسم جس کے قبضہ میں محمد کی جان ہے اگر وہ لوگ آسمان سے انا کر سورج کو میری ایک مٹھی میں اور چاند کو دوسری مٹھی میں رکھیں تب بھی محمد اس چیز سے ہٹنے والا نہیں ہے۔ جس کے لئے اس کے پروردگار نے اسے بھیجا ہے۔ پس میں کہتا ہوں کہ مقررہ ریزولوشن پیش کرنے والے صاحب کی تجویز دونوں سنتوں پر مشتمل ہے۔ پہلے جز میں اعلانِ حق کیا جاتا ہے جس میں کوئی پروا نہیں کہ کون اس سے خوش اور کون ناخوش ہوگا۔ اور تجویز کے دوسرے جو۔ میں سنتِ حدیبیہ کی رعایت ہے کہ ہم کوئی اعلانِ جنگ نہیں کر رہے ہیں بلکہ جویرۃ العرب کو ایک سلمِ صلحی اور جیادی (پرسکون) رکھنا چاہتے ہیں اور یہی ہماری کوشش ہے۔

لہذا ما كنت امری بالتكلم به والا امر بید الله سبحانه وتعالى (یعنی وہ یہ ہے جو میں آپ حضرات کے سامنے پیش کرنا چاہتا تھا۔ میں نے پیش کر دیا۔ اور فیصلہ تو اللہ سبحانه وتعالى ہی کے ہاتھ میں ہے)

(خودنوشت ڈائری ص ۵۰ تا ۵۰ - تجلیات عثمانی ص ۸۰ تا ۸۴)


جیسا کہ پہلے بھی عرض کیا جا چکا ہے۔ مولانا نے اپنی عربی تقریر کا یہ حاصل ڈائری میں بطور یادداشت قلم بند فرمایا ہے۔ جزیرۃ العرب کی تطہیر کے مسئلہ سے متعلق مولانا کی یہ تقریر کسی توضیح و تشریح کی محتاج نہیں ہے۔ البتہ اس کی اہمیت اور اسپرٹ کو وہی لوگ محسوس کر سکتے ہیں جنہوں نے ہندوستان کی تحریکِ خلافت کا زمانہ پایا تھا۔ اس زمانے میں خاص کر ہندوستانی مسلمانوں کے دلوں پر جزیرۃ العرب کی تطہیر اور خلافتِ اسلامیہ کا مسئلہ ہی چھایا ہوا تھا۔ اب تو یہ سب تاریخی واقعات ہو کر رہ گئے ہیں۔

(الفرقان)

بقیہ ص ۳۸

- ۳- فقہائے ہند - محمد اسحاق بھٹی۔
- ۴- تاریخ بخارا - اربینس دیبرے (مترجم نفیس الدین احمد)
- ۵- منتخب التواریخ - ملا عبدالقادر بدایونی
- ۶- دربار اکبری - مولانا محمد حسین آزاد۔
- ۷- عربی ادبیات میں پاک و ہند کا حصہ - ڈاکٹر زبیر احمد مترجم شاہ حسین رزاقی۔
- ۸- اردو دائرہ معارف اسلامیہ جلد ۱۱ - ۱۲
- ۹- Mohamudan Dynisties لین پول
- ۱۰- الفوائد البہیہ فی تراجم الخلفیہ - مولانا محمد عبدالحی الفزنگی علی الکنوی۔
- ۱۱- کشف الظنون - حاجی خلیفہ پبلی۔
- ۱۲- تاملہ تاریخ ادب عربی جلد ثانی - برد کلان
- ۱۳- لباب العارف العلیہ - مولانا عبد الرحیم صاحب

پاکستان کی اقتصادی ترقی میں قدم بہ قدم شریک



آدمجی کے کاغذ - بورڈ اور بلیننگ پاؤڈر

adamjee

آدمجی پیپر اینڈ بورڈ ملز لمیٹڈ
آدمجی ہاؤس - پی۔ او۔ بکس ۴۳۳۲ - آئی۔ آئی۔ چندریگر روڈ، کراچی ۲